

Dünyäni heýjana salan waksina!..

Category: Kitapcy, Medisina

написано kitapcy | 23 января, 2025

Dünyäni heýjana salan waksina!.. DÜNYÄNI HEÝJANA SALAN WAKSINA!..

Iki türk alymy – medisina ylymlarynyň doktory Özlem Türeji we medisina ylymlarynyň doktory professor Ugur Şahin bütin dünýäde uly umyt bilen garaşylýan şatlykly habary berip, adamlary kowid-19-dan goramaga ukyply waksinany taýýarlandyklaryny mälim etdiler.

Olar özleriniň «BioNTech» hususy şereketinde taýýarlanan we synag tejribelerinde 90% netijeli waksina bilen adamzadyň we ylmyň taryhyna häzirden atlaryny ýazdyrdylar.

Bu aýratynam türkler üçin-de çäksiz buýsanç çeşmesi boldy.

«Pfizer» halkara derman önümçilik kärhanasy bilen bilelikde öndürilen waksinanyň şu aýyň içinde rugsatnama almagyna we Germaniýa bilen Angliýada dekabir aýyndan başlap dolanşyga girizilmegine garaşylýar. Angliýa hepdede bir million raýatyny, kyrk hepdeäniň dowamynda bütin ilatyny waksinasiýa geçirmegi meýilleşdirýär.

Iki ýurtda-da waksinanyň talap edýän taýýarlyk işlerine başlandy diýen ýaly.

Çünki arasynda üç hepde salnyp iki gezek sanjymy uruljak waksinanyň satyn alynýş we getiriliş wagtynda -79° gradusda saklanmagy gerek. Munuň üçin şäherlerde ýörite waksinasiýa merkezleri gurulýar.

“Ýörite” diýýärim, sebäbi ABŞ-da koronawirus ýygymlarynyň toplanýan Jop Hopkins uniwersitetiniň Saglyk howpsuzlygy merkeziniň ýolbaşçylaryndan Ames Adalja sowuk zynjyr sistemasynyň üpjün edilmeginiň waksinany daşama işinde iň kyn etapdygyny aýdýar.

Dünyäniň meşhur «Mayo Clinic» hassahanasynyň ýolbaşçylary bolsa hassahanalarda heniz waksinany saklar ýaly şertleriň

ýokdugyny aýdýarlar.

Türkiýä, iki türküň bütin dünýäde uly joşgun döreden üstünligine we waksina nähili garalşy barada aýdylanda:

Germaniýada we Angliýada barha ýygjamlaşýan taýýarlyk işlerine meňzeş işleriň başlamagy beýlede dursun, professor Ugur Şahiniň çykyşyndan soň, saglygy goraýyş ministrligimiziň onuň bilen gepleşik geçirjigem bolmandygy belli bolýar!

Ugur Şahin 9-njy noýabrdaky çykyşynda «Türkiýe üçinem saglygy goraýyş ministrligi bilen gepleşik geçirmeli bolar. Ýlalaşyk baglaşylan ýagdaýynda ýanwar-fewral-mart aýlarynda waksina kapsulasyny getirme mümkinçiligi dörär. Saglygy goraýyş ministrligi näçe kapsula gerekdigini aýtsa, Türkiýe üçinem gerekli waksinany bermek isleýäris» diýdi.

Wagtynda gerekli meýillnamalaýyn işler edilmändigi üçin dümewiň waksinasyny ýeterlik mukdarda getirdip bilmeýän saglygy goraýyş ministrliginiň birnäçe ýurduň satyn almak üçin ýaryşýan kowid-19 waksinasy üçin Özlem Türeji we Ugur Şahin bilen henizem ylalaşyk baglaşmandyklaryna gaty bir geňirgenibem duramok.

Çünki waka we hassa sanyny az görkezjek bolup alnyp barylan ýadawsyz tagalladan ýaña muňa wagt tapan däldirler!..

P.S. Ýazgymy gazetiň redaksiýasyna ugradanymdan soň saglygy goraýyş ministri professor Fahretdin Koja waksinany taýýarlan professor Ugur Şahin bilen telefon arkaly habarlaşandygyny mälim etdi.

Ugur DÜNDAR.

«SÖZCÜ» gazeti, 13.11.2020 ý. Medisina